



**KERAMİKA YAPIŞDIRICISI (boz)**



**Məhsul haqqında**

Səment əsaslı, məhsulun istifadə imkanlarını artıran qatqılarla zəngin, yüksək keyfiyyətli, Nano texnologiyalı, kombinasiyalı polimerləşdirilmiş, birkomponentli, boz rəngli keramika yapışdırıcısıdır.

AZS 039 -2000 (TS 11140 -1993) “Yapışdırıcılar- sement əsaslı (hidravlik bağlayıcı) kafel, keramika və döşəmə plitələri üçün” standartın tələblərinə uyğundur.

**İstifadə sahələri**

Bu keramika yapışdırıcısı:

- daxili və xarici məkanlarda;
- üzlük materialların beton, suvaq, döşəmə suvağı kimi səthlərin üzərinə yapışdırılmasında;

**Üstünlükləri**

- rahat hazırlanır və tətbiq olunur;
- şaquli səthlərdə sürüşmə ehtimalı yoxdur;
- yuxarıdan aşağıya doğru keramika və digər üzlük plitələri yapışdırmaq mümkündür;
- şaxtaya və istiliyə davamlıdır.

**İstifadə qaydaları**

**Səth hazırlanması.** İstifadə olunacaq səthlərin sağlam, quru, təmiz və ölçülərinin düzgün olmasına diqqət etməli,

səth yapışma müqavimətini zəiflədən hər növ yağ, parafin və digər qalıqlardan tamamilə təmizlənməlidir. Səthdə 5-6 mm dərinliyində çatlar və ya boşluqlar olarsa, onlar bir gün əvvəl **Filkret** təmir qarışığı ilə və ya digər oxşar məhsul doldurulmalıdır. Tətbiq olunacaq səth eyni zamanda əvvəlcədən nəmləndirilməli və ya **ROKOL BİNDER** astarla və ya digər oxşar məhsul astarlanmalıdır.

**Qarışığın hazırlanması.** 25 kq-lıq quru qarışığı ehməlcə 6,0–6,5 litr suyun üzərinə boşaldıb kürəciklər yox olana qədər qarışdırın. Qarışığın özünü tutması üçün 3-5 dəqiqə gözləyin, istifadəyə başlamazdan əvvəl yenidən qarışdırın.

**Tətbiqi.** Malanın düz tərəfi ilə qarışığı nazik qatla səthə yayın. Sonra plitələrin ölçüsünə uyğun olaraq səthə vurulmuş qarışığı malanın dişli-daraqlı tərəfi ilə daraqlayın. İri ölçülü plitələrin yapışdırılmasında kombinləşdirilmiş yapışdırma üsulundan (bu üsulla yapışdırıcı həm səthə çəkilir və daraqlanır, həm də üzlük plitənin arxasına yaxılaşaraq daraqlanmış səthə yapışdırılır) istifadə olunması tövsiyə olunur.

Səth üzərinə çəkilmiş qarışığa plitəni yapışdırma müddətini barmaqla həmin qarışığın üzərinə azacıq toxunmaqla (basmaqla) müəyyən edin. Qarışığı bar-

mağa yapışarsa, onda plitələri səthə yapışdırmaq olar. Bu müddət 30 dəqiqədən çox olmamalıdır. Əgər səthin üzərinə çəkilmiş qarışığı üz bağlayarsa, onda onu sıyıraraq atmalı və həmin səthin üzərinə yenidən qarışığı vuraraq daraqlı mala ilə daraqladıqdan sonra plitələr yapışdırılmalıdır.

Hazırlanan qarışığı 3 saat ərzində işlədilməlidir. İstifadə müddəti keçmiş və ya qabıq bağlamış qarışığı istifadə etmək məsləhət görülmür.

Aralıq doldurma işi divarda 24 saatdan, döşəmədə isə 48 saatdan sonra icra edilməlidir.

**Tövsiyələr.** “Mətanət A” keramika yapışdırıcısı istifadə olunarkən mühitin temperaturu +5<sup>0</sup>-dən aşağı və +30<sup>0</sup> C-dən yuxarıdırsa, lazımi temperatur təmin olunmalıdır. İsti (+30<sup>0</sup>C-dən yuxarı), yağışlı və küləkli havalarda istifadə olunmamalıdır. Suhopması yüksək olan keramikalar istifadədən öncə su ilə doyurulmalıdır. İstifadə müddəti keçmiş qarışığa qətiyyən su və ya yapışdırıcı əlavə edilməməlidir. İstifadədən sonra bütün alət və ləvazimatlar su ilə təmizlənməlidir.

**Texniki göstəricilər**

Rəngi	boz
İstifadə temperaturu	+5° C – +30° C
Su / quru qarışıq	2,4-2,6 litr su /10 kq quru qarışıq 6,0-6,5 litr su / 25 kq quru qarışıq
Qarışdırıldıqdan sonra gözləmə müddəti	3-5 dəqiqə
İstifadə müddəti	3 saat
Aralıq doldurma işinə başlama vaxtı: • divarda • döşəmədə	24 saatdan sonra 48 saatdan sonra
Qablaşdırma	2 və ya 3 qatı kraft kağızı və 1 qatı polietilenden ibarət 10 və 25 kq-lıq kisələrdə

AZS 039-2000 (TS 11140-1993) sayılı standartın tələblərinə uyğun olaraq		Test nəticələri
Qabıq bağlama müddəti	≥10 dəqiqə	20-30 dəqiqə
Sürüşmə	<0,5 mm	0
Yapışma müqaviməti	>0,5 N/mm <sup>2</sup>	>2,5 N/mm <sup>2</sup>

**Tövsiyə olunan daraqlı malanın dişlərinin ölçüləri və ölçülərə uyğun yapışdırıcının yayılma qalınlığı**

Üzlük plitələrin ölçüləri	Daraqlı malanın dişlərinin ölçüləri, mm	Yapışdırıcının yayılma qalınlığı, mm
15 sm×15 sm-ə qədər	6,0	2,0-3,0
30 sm × 30 sm-ə qədər	8,0	3,0-4,0
30 sm× 30 sm-dən yuxarı	10,0	4,0-5,0

**Üzlük plitələrin ölçülərindən asılı olaraq tövsiyə olunan aralıqların eni**

Üzlük plitələrin ölçüləri	Aralıqların eni, mm
15 sm×15 sm-ə qədər	3,0-4,0
30 sm×30 sm-ə qədər	4,0-5,0
30 sm×30 sm-dən yuxarı	5,0-8,0

**Sərfiyyat**

İstifadə zamanı “Mətanət A” keramika yapışdırıcısının səthə çəkilmiş qalınlığından və dişli-daraqlı malanın dişlərinin ölçülərindən asılı olaraq 1 m<sup>2</sup>-ə sərf olunan quru qarışığın miqdarı (kq-la)

Mətanət A keramika yapışdırıcısı (kq)	1 mm qalınlıq üçün quru qarışığın sərfiyyatı (kq/m <sup>2</sup> )	Qarışdırılacaq suyun miqdarı (litrlə) 25 kq üçün
25	1,28	6
Daraqlı malanın dişlərinin ölçüləri və sərfiyyatlar (kq/m <sup>2</sup> )		
6 mm	8 mm	10 mm
1.94	2.46	4.12

**Saxlama müddəti və qaydası**

Açılmamış kisələrdə, quru şəraitdə, taxta altlıqlar üzərində maksimum üst-üstə 10 kisə olmaqla 12 ay saxlanıla bilər.

**Xəbərdarlıqlar**

- yapışdırıcının sement əsaslı və qatqılarla zəngin olduğunu nəzərə alaraq dəriyə və ya gözə düşdükdə dərhal su ilə yuyun;
- istifadə qaydalarında qeyd edilməyən heç bir əlavə maddə qatmayın;
- yuxarıdakı göstəricilər  $+23^{\circ}\text{C}\pm 2^{\circ}\text{C}$  temperatur və  $50\%\pm 5\%$  rütubətli şəraitdə aparılan laboratoriya sınaqları nəticəsində əldə olunmuşdur. Şəraitdən asılı olaraq bu göstəricilər dəyişə bilər

**Zəmanət və texniki dəstək**

- texniki göstəricilərdə qeyd edilmiş məlumatlar elmi və təcrübi biliklərə əsaslanır;
- “Mətanət A” şirkəti məhsulun müvafiq texniki şərt və dövlət standartlarına uyğunluğuna zəmanət verir.;
- şirkətin mütəxəssislərinin rəhbərliyi altında görülən işlər istisna olmaqla, digər istifadəçilər tərəfindən təlimatdan kənar istifadə zamanı yarana biləcək problemlərə görə “Mətanət A” şirkəti məsuliyyət daşımır;
- şirkət elmi-texniki inkişafıla bağlı məhsulda dəyişiklik etmə hüququnu özündə saxlayır;
- texniki dəstək və ya daha geniş məlumat almaq üçün “Mətanət A” şirkətinə müraciət edin!

**MAWhite®****MOZAİKA YAPIŞDIRICISI (ağ)****Məhsul haqqında**

Səment əsaslı, məhsulun istifadə imkanlarını artıran qatqılarla zəngin, yüksək keyfiyyətli, Nano texnologiyalı, birkomponentli, ağ rəngli keramika yapışdırıcısıdır.

AZS 039 -2000 (TS 11140 -1993) “Yapışdırıcılar- sement əsaslı (hidravlik bağlayıcı) kafel, keramika və döşəmə plitələri üçün” standartın tələblərinə uyğundur.

**İstifadə sahələri**

Bu keramika yapışdırıcısı:

- daxili və xarici məkənlərdə;
- şüşə mozaikaların yapışdırılmasında;
- aralıqların doldurulmasında;
- şüşə blokları və köhnə kafəlləri qoparmadan kafelin üstündən kafel yapışdırılmasında;
- beton, suvaq, döşəmə suvağı kimi səthlərdə istifadə olunur.

**Üstünlükləri**

- rahat hazırlanır və tətbiq olunur;
- şaquli və üfüqi səthlərdə istifadə olunur;
- yuxarıdan aşağıya doğru keramika, şüşə mozaika, şüşə bloklar və digər üzlük plitələri asanlıqla yapışdırılır;
- istiyə və şaxtaya davamlıdır.

**İstifadə qaydaları**

**Səthin hazırlanması.** İstifadə olunacaq səthlərin sağlam, quru, təmiz və ölçülərinin düzgün olmasına diqqət etməli, səth yapışma müqavimətini zəiflədən hər növ yağ, parafin və digər qalıqlardan tamamilə təmizlənməlidir. Səthdə 5-6 mm dərinliyində çatlar və ya boşluqlar olarsa, onlar bir gün əvvəl **Filkret** təmir qarışığı ilə və ya digər oxşar məhsul ilə doldurulmalıdır. Tətbiq olunacaq səth eyni zamanda əvvəlcədən nəmləndirilməli və ya **ROKOL BİNDER** astarla və ya digər oxşar məhsul ilə astarlanmalıdır.

**Qarışığın hazırlanması.** 25 kq-lıq quru qarışığı ehmalca 6,0-6,5 litr suyun üzərinə boşaldıb kürəciklər yox olana qədər qarışdırın (qarışdırmaq üçün zəif dövrüyyəli qarışdırıcıdan istifadə olunması məsləhət görülür). Qarışığın özünü tutması üçün 3-5 dəqiqə gözləyin, istifadəyə başlamazdan əvvəl yenidən qarışdırın.

**Tətbiqi.** Malanın düz tərəfi ilə qarışığı nazik qatla səthə yayın. Sonra plitələrin ölçüsünə uyğun olaraq səthə vurulmuş qarışığı malanın dişli-daraqqlı tərəfi ilə daraqlayın. Səthin üzərinə çəkilmiş qarışığa plitənin yapışdırılma müddətini barmaqla həmin qarışığın üzərinə azacıq